

တိုင်းရင်းဆေး ဆေးရုံအုပ်ကြီးများနှင့် ဆေးရုံအုပ်များအတွက်
ဆေးရုံစီမံခန့်ခွဲမှုနှင့် ခေါင်းဆောင်မှုသင်တန်း (၁/၂၀၁၉)
ဖွင့်ပွဲအခမ်းအနားသို့ ကျန်းမာရေးနှင့်အားကစားဝန်ကြီးဌာန၊ ပြည်ထောင်စုဝန်ကြီး
ဒေါက်တာမြင့်ထွေး ပြောကြားခဲ့သည့် မိန့်ခွန်း

နေပြည်တော်။

၂၀၁၉ ခုနှစ်၊ ဇွန်လ၊ ၁၁ ရက်

- တိုင်းရင်းဆေးရုံများရဲ့ ဘဏ္ဍာရေး၊ လူ့စွမ်းအားအရင်းအမြစ်၊ ဆေးဝါးနှင့် ဆေးပစ္စည်း၊ တည်ဆောက်ပြုပြင်ထိန်းသိမ်းရေး၊ သတင်းအချက်အလက်၊ ဆေးရုံစနစ်ပစ်ပစ္စည်း စတာတွေကို စီမံခန့်ခွဲမှု ပြုလုပ်လျက်ရှိတဲ့ တိုင်းရင်းဆေး ဆေးရုံအုပ်ကြီးများအတွက် အမှန်တကယ် လိုအပ်လျက်ရှိတဲ့ ဒီသင်တန်းကို ပြုလုပ်နိုင်ရန် စီစဉ်ဆောင်ရွက်ခဲ့ကြသူများကို ကျေးဇူးတင် အသိအမှတ်ပြုပါတယ်။
- တိုင်းရင်းဆေးဦးစီးဌာနအနေဖြင့် ပြည်သူများအား အရည်အသွေးပြည့်ဝကောင်းမွန်သော ကျန်းမာရေးစောင့်ရှောက်မှုများ ပေးအပ်နိုင်ရန် တိုင်းရင်းဆေး ဆေးရုံအုပ်ကြီးများဟာ အဓိကဖြစ်ပါတယ်။ ဆေးရုံအုပ်ကြီးများအနေဖြင့် တိုင်းရင်းဆေးဆရာများ၊ အခြားဝန်ထမ်းများ လုပ်ငန်းခွင်တွင် အဆင်ပြေချောမွေ့စေရေး၊ လုပ်ငန်းခွင်တွင်ပျော်ရွှင်စေရေးတို့ကို စနစ်တကျ စီမံခန့်ခွဲရန်အတွက် ဆေးရုံစီမံခန့်ခွဲမှုနှင့် ခေါင်းဆောင်မှု စွမ်းရည်များ ကောင်းမွန်မြင့်မားရေးဟာ အရေးကြီးပါတယ်။
- ဆေးရုံအုပ်ကြီးများအနေဖြင့် ဆေးရုံများ၏ လုပ်ငန်းကိစ္စရပ်များကို မိမိရဲ့ကိုယ်ပိုင် အရေးကိစ္စသဖွယ် အလေးထား ဆောင်ရွက်သွားကြရမှာဖြစ်ပြီး ဝန်ထမ်းများကိုလည်း မိမိရဲ့ ဆွေမျိုးရင်းချာများသဖွယ် ရင်းနှီးချစ်ခင်စွာ လိုအပ်တာတွေကို ပွင့်ပွင့်လင်းလင်း ပြောဆိုဆွေးနွေး လမ်းညွှန်ကြစေလိုပါတယ်။
- တိုင်းရင်းဆေးရုံလောကတစ်ခုလုံး တိုးတက်ရန်အတွက် အားလုံးပူးပေါင်းဆောင်ရွက်ရမှသာ တိုးတက်မှာဖြစ်ပါတယ်။
- တိုင်းရင်းဆေးရုံများတွင် ရောဂါအမျိုးအစားအလိုက် ဖြစ်ပွားမှု၊ ဆေးဝါး ပစ္စည်းအမျိုးအစားအလိုက် အသုံးပြုတဲ့ စာရင်းဇယား သတင်းအချက်အလက်များကို စနစ်တကျ ဆောင်ရွက်ထားခြင်းများ တွေ့ရှိရပါတယ်။ တိုင်းရင်းဆေးစက်ရုံများအနေဖြင့် အဆိုပါ စာရင်းဇယားများအရ လိုအပ်တဲ့ဆေးဝါးများကို ချိန်ညှိတွက်ဆ ထုတ်လုပ်ရမှာဖြစ်ပါတယ်။

- တိုင်းရင်းဆေးရုံများတွင် hospital information system ကို အသုံးပြုနိုင်ရန်အတွက် ပြန်လည်သုံးသပ် ဆောင်ရွက်စေလိုပါတယ်။
- ဆေးရုံများမှ ပေးပို့လာသော စာရင်းဇယားများကို စိစစ်သုံးသပ် ခွဲခြမ်းစိတ်ဖြာခြင်း (analyze and evaluate) များပြုလုပ်ပြီး သုံးသပ်ချက်များကို ပြန်လည်ပေးပို့၍ ပြုပြင် ဆောင်ရွက်စေခြင်း (Feedback) ဖြင့် အားနည်းချက်ရှိသည်များကို ဖြည့်ဆည်း ဆောင်ရွက်ပေးနိုင်မှာ ဖြစ်ပါတယ်။
- တိုင်းရင်းဆေးရုံများနှင့် အနောက်တိုင်းဆေးရုံများအကြား ကွာခြားမှုရှိသော ဆေးရုံ အညွှန်းကိန်းများနှင့် ပတ်သက်၍လည်း ဆွေးနွေးကြစေလိုပါတယ်။
- တိုင်းရင်းဆေးရုံများ၏ ဥပမိရုပ်သွင်ပြင်၊ ပတ်ဝန်းကျင်နှင့် လူနာဆောင်များ သန့်ရှင်း သပ်ရပ်စေရေးကို အလေးထားဆောင်ရွက်ရမှာ ဖြစ်ပါတယ်။
- လူနာများအား ဆေးရုံတက်နေစဉ်ကာလတွင်လည်း ကျန်းမာရေးအသိ ပညာပေးတဲ့ လုပ်ငန်းများ ဆောင်ရွက်နိုင်ပါတယ်။ တိုင်းရင်းဆေးတက္ကသိုလ်မှ ဆရာများခေါ်ပြီး တိုင်းရင်းဆေးပညာ၊ တိုင်းရင်းဆေးဝါးနှင့် ပတ်သက်တဲ့ အခြေခံဗဟုသုတများကို တိုင်းရင်းဆေးဝါးသုံးစွဲခြင်းအားဖြင့် ရရှိမယ့် အကျိုးအာနိသင်အပြင် အန္တရာယ်ဖြစ်နိုင်တဲ့ အချက်များနှင့် ဆောင်ရန်၊ ရှောင်ရန်များကို အများပြည်သူ ပိုမိုသိရှိနိုင်စေရန် ပညာ ပေးခြင်းလုပ်ငန်းများ ဆောင်ရွက်စေလိုပါတယ်။ တိုင်းရင်းဆေးဝါးများကို ပြည်သူများမှ ပိုမိုယုံကြည် အားကိုးအားထားပြုစေရေးအတွက် လက်စွဲစာအုပ်ငယ်တစ်ခု ပြုစုဖြန့်ဝေ ပေးရန် လိုအပ်ပါတယ်။
- တိုင်းရင်းဆေးရုံများတွင် hospital management indicator များ အသုံးပြုနိုင်ရန် အတွက် ညှိနှိုင်းဆောင်ရွက်စေလိုပါတယ်။
- တိုင်းဒေသကြီး/ပြည်နယ်အဆင့် ဆေးရုံကြီးများတွင် တိုင်းရင်းဆေးပညာဌာနများ ပူးတွဲ ဖွင့်လှစ်ကာ ပြည်သူများကို ကျန်းမာရေးစောင့်ရှောက်မှုပေးနိုင်ရေး စီစဉ်ဆောင်ရွက်သွား မှာ ဖြစ်ပါတယ်။
- တိုင်းရင်းဆေးရုံများတွင် ကုသမှုဆိုင်ရာသုတေသနများ၊ clinical trial နှင့် လက်တွေ့ ဆောင်ရွက်မှု သုတေသန (Implementation research) များလည်း တွဲဖက်ဆောင်ရွက် သွားရမှာ ဖြစ်ပါတယ်။

- ယခုသင်တန်းတွင် အပြန်အလှန် မေးမြန်းဆွေးနွေးခြင်းပုံစံဖြင့် ဆောင်ရွက်သွားရန် ဖြစ်ပြီး သင်တန်းပြီးဆုံးတဲ့နေ့မှာ သင်တန်းတက်ရောက်ခဲ့သူများအား အုပ်စုဖွဲ့ဆွေးနွေး ခြင်း (focus group discussion) များပြုလုပ်၍ သင်တန်းရဲ့ အားသာချက်၊ အားနည်း ချက်များကို ဆန်းစစ်ဆွေးနွေးကြလိုပါတယ်။
- ပထမအကြိမ်သင်တန်းမှ အားနည်းချက်များကို မွမ်းမံပြင်ဆင်၍ နောင်ဆက်လက် ဆောင်ရွက်မည့် သင်တန်းများ ယခုထက် ပိုမိုကောင်းမွန်စေရေး ဆောင်ရွက်သွားရမှာ ဖြစ်ပါတယ်။
- ဒုတိယအကြိမ် သင်တန်းတွင်လည်း ပထမအကြိမ် သင်တန်းတက်ရောက်ခဲ့သူများက သင်တန်းဆရာများနှင့် တွဲဖက်၍ သင်တန်းတွင် လုပ်ငန်းခွင်၌ လက်တွေ့အသုံးပြု ဆောင်ရွက်ခြင်းများကို ဆွေးနွေးစေချင်ပါတယ်။
- သင်တန်းများ ပြုလုပ်ပြီးတဲ့အချိန်မှာ သင်တန်းမှ အားသာချက်၊ အားနည်းချက်များကို ပြုပြင်မွမ်းမံပြီး တိုင်းရင်းဆေး ဆေးရုံစီမံခန့်ခွဲမှုနှင့် ခေါင်းဆောင်မှုပညာ စာအုပ်များ ထုတ်ဝေ၍ ဆက်လက်မှီငြမ်းနိုင်ရန်အတွက် တိုင်းရင်းဆေး ဆေးရုံများအပါအဝင် တိုင်းရင်းဆေးတက္ကသိုလ်မှာလည်း ထားရှိသင့်ပါတယ်။
- တိုင်းရင်းဆေးပညာ ဖွံ့ဖြိုးတိုးတက်လျက်ရှိတဲ့ အိမ်နီးချင်းနိုင်ငံများနှင့် အခြားနိုင်ငံများ သို့ လေ့လာရေးခရီး သွားရောက်နိုင်ရန်ကိုလည်း စီစဉ်ဆောင်ရွက်ပေးသွားရမှာ ဖြစ်ပါ တယ်လို့ ပြောကြားရင်း နိဂုံးချုပ်အပ်ပါတယ်။

အခမ်းအနားတက်ရောက်သူများစာရင်း -

- ဒုတိယဝန်ကြီး
- အမြဲတမ်းအတွင်းဝန်
- ညွှန်ကြားရေးမှူးချုပ်များ
- ဒုတိယညွှန်ကြားရေးမှူးချုပ်များ
- တိုင်းရင်းဆေးရုံအုပ်ကြီးများ
- သင်တန်းသား/သင်တန်းသူများ

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှပြန်လည်ရိုက်နှိပ်ထားခြင်း ဖြစ်ပါသည်။)